

શ્રી દક્ષિણામૂર્તિ બાળસાહિત્ય
અવલોકન ગ્રંથમાળા

છાણું થાપી આપ્યાં
ઐતરાતી દીવાલો ભાગ-૧
ઐતરાતી દીવાલો ભાગ-૨
ગામમાં
મામાની ભવ્ય
વાડામાં
ધોળીડો ધુવે છે
ગામડામાં મળવે


આવા અન્ય રસ ભરપૂર
નાચેના ક્ષેટ્રો પણ વસાવે

રમ્યકથા ગ્રંથમાળા
ગાતી ગ્રંથમાળા
જ્ઞાનવર્ધક ગ્રંથમાળા
કથાનાટ્ય ગ્રંથમાળા
ચાલો પ્રવાસે ગ્રંથમાળા
પશુપક્ષી ગ્રંથમાળા
જીવનપરિચય ગ્રંથમાળા
હાસ્યવિનોદ ગ્રંથમાળા
પાઠપોથી ગ્રંથમાળા



આર. આર. શેઠની કંપની
મુંબઈ-૨ * અમદાવાદ-૧

ટાઈટલ : ન્યૂ સિટી પ્રેસ, અમદાવાદ.



શ્રી દક્ષિણામૂર્તિ બાલસાહિત્ય

અવલોકન ગ્રંથમાળા

ગામમાં

સંપાદકો : ગિજુભાઈ
અને તારાબેન



श्री दक्षिणामूर्ति जालसाहित्य

संपादक : श्री गिणुबाई अने ताराबाई

अवलोकन ग्रंथमाला

●
गाममां

: लेखक :
गिणुबाई



आर. आर. शेडनी कंपनी
पुस्तक प्रकाशक अने विक्रेता

प्रिन्सेस स्ट्रीट, मुंबई-४००००२ : गाममां शेड, अमहावाड-४००००१.

મકાશિક
ભગતભાઈ ભુરાલાલ શેઠ
આર. આર. શેઠની કંપની
મુંબઈ-૪૦૦૦૦૨ * અમદાવાદ-૩૮૦૦૦૧

©
મકાશિકની

પુનઃ સંપાદિત
પુનર્મુદ્રણ
ઓક્ટોબર ૧૯૭૬
પ્રત : ૧૧૫૦

સેટલું મૂલ્ય રૂ. ૧૦-૦૦
[આઠ પુસ્તકો]

સુદક
બુગલદાસ સી. મહેતા
શ્રી પ્રવીણ પ્રિન્ટરી
સોનગઢ (જિ. ભાવનગર)

: ૧ :

“ કેમ ગિજુભાઈ! આ મંડળીને લઈને ક્યાં
ઊપડ્યા ? ”

“ આજે તો રવિવાર છે એટલે બાળકોને
ગામ દેખાડવા લઈ જઈએ છીએ. રવિવારે કાંતો
અમે બહાર ફરવા જઈએ, કાં તો સાફસૂફ કરીએ
ને કાં તો નાટક કરીએ. ”

“ આજે તારાબેન નથી શું ? ”

“ તારાબેન નાની મંડળી લઈને નીકળ્યાં
છે. હમણાં ઘણાં બાળકો છે તેથી બે મંડળી કરીને
નીકળવું પડે છે. ”

“ મોંઘીબેન ક્યાં છે ? ”

“ તારાબેનની સાથે છે. ”

“ હમણાં રણછોડલ નથી દેખાતા ? પહેલાં
તો એ નીકળતા. ”

૪ : અવલોકન ગ્રંથમાળા

“હા, હમણાં રણુછોટણ મુંબઈ છે. ત્યાં ઘાટકોપરમાં બાલમંદિર ચલાવે છે.”

“ઠીક ઠીક, ઊપડો ત્યારે. હ્યો, જય જય!”

“એ જય જય! આવજો આવજો; બાલ-મંદિર આવજો.”

“એ ઠીક.”

: ૨ :

ગિજુભાઈ કહે : “પહેલાં ક્યાં જવાનું છે?”

“પહેલાં તો આપણે પુસ્તકાલય જોઈએ; ત્યાંથી જઈએ વોરાબજરમાં; વોરાબજરથી શાક-પીઠમાં ને શાકપીઠથી સ્ટેશનનેા રસ્તો.”

“ઠીક, ચાલો ત્યારે. બધાં બાળકોને એકઠાં કરો. પહેલાં તમને કેટલીએક સૂચનાઓ આપી દઉં.”

“જુઓ, આજે આપણે ગામ જોવા નીકળ્યાં છીએ. હું તમને કેટલીએક વાત કહું છું. પહેલી વાત એ કે જ્યાં ત્યાં વગર પૂછ્યે પેસી જવું નહિ. ક્યાં જઈ શકારો અને ક્યાં નહિ તે હું તમને જણાવીશ. બીજી વાત એ કે જ્યાં ત્યાં વગર રજાએ અડવું નહિ. આપણે બધું નિરાંતે

ગામમાં : ૫

જોઈએ, પણ જે તે ચીજને અડીએ નહિ. ત્રીજી વાત એ કે હંમેશ આપણે ધીમેથી બોલીને કામ-કાજ કરીએ છીએ તેમ જ ધીમેથી વાતો કરવી. જોવા ગયાં હોઈએ ત્યાં ઘોંઘાટ હોય તો પણ આપણે તો ધીરે ધીરે વાત ચલાવવી. છેલ્લી વાત એ કે સીટી વાગે એટલે જોવાનું પૂરું કરી બહાર આવી જવું.”

સૂચના અપાઈ ગઈ ને બાળકોની ગિનતી થઈ. પછી પુસ્તકાલય તરફ ઊપડ્યાં.

પુસ્તકાલયમાં કેટલા બધા કબાટો હતા! કબાટો ઉપર ચિહ્નોઓ ચોરેલી હતી : ‘વાર્તાઓ’, ‘ઘતિહાસ’, ‘રાજકારણ’ વગેરે.

રમુ કહે : “ગિજુભાઈ! આ વાર્તા લખેલું છે, એમાં બધી વાર્તાઓ હશે, ખરું? ને આ ઘતિહાસમાં ઘતિહાસની ચોપડીઓ હશે?”

“હા, એમ જ. આપણા બાલમંદિરમાં આપણે કબૂતરખાનામાં એકએક ખાનામાં એક-એક જાતની ચોપડીઓ જેમ મૂકી છે, એમ જ અહીં એકએક કબાટમાં મૂકી છે.”

ગિનતી=ગણતરી

ચંદુ કહે : “બાલમંદિરનું પુસ્તકાલય તો નાનું છે; આ મોટું બધું પુસ્તકાલય આખા ગામને થાય એવડું છે.”

પુસ્તકાલયમાં જ વાચનાલય હતું. બુદ્ધાં જુદાં ટેબલો પર પત્રો પડ્યાં હતાં. એક ઉપર ગુજરાતી માસિકો હતાં; બીજા ઉપર અંગ્રેજી માસિકો, ત્રીજા ઉપર રૈજિંદા છાપાંઓ, ને ચોથા ઉપર અઠવાંડકો હતાં. એકબે જણાં શાંતિથી બેઠાં બેઠાં વાંચતાં હતાં.

લલુ અને મોહને ‘બાલમિત્ર’ અને ‘બાલજીવન’ માસિકો શોધી કાઢ્યાં ને તેઓ વાંચવા બેસી ગયા.

દેવચંદ અને રવજી ‘ગુજરાતી’, ‘હિંદુસ્તાન’, ‘સાંજ વર્તમાન’ વગેરે છાપાંઓના મોટા અક્ષરો હળવે હળવે ઉકેલવામાં રોકાયા. શામજી અને વેણીલાલ પુસ્તકાલયમાં ટાંગેલા ફોટા બેવા લાગ્યા.

કુસુમ અને ચંપાની સાથે એક ખુરશીએ બેસી હું વાતો કરતો હતો.

રૈજિંદુ = રાજરોજનું

બધાં બેઠાં રહ્યાં એટલે અમે બહાર નીકળ્યાં.

: ૩ :

વોરાબંદરમાં જઈને બિભાં ત્યાં તો એકલી વોરાઓની જ દુકાનો. દુકાને દુકાને દાઢીવાળા વોરાઓ ને મહીં ફેટલો ય સામાન ભરેલો. એક વોરાની દુકાનમાં એકલી બંગડી જ બંગડી! બતબતની બંગડી : હબરો બંગડી.

વોરાજી કહે : “કેમ માસ્તર ! છોકરીઓને બંગડી પહેરાવશો કે ?”

મેં કહ્યું : “નહિ વોરાજી ! આ તો સૌને તમારી દુકાન બેવા લાવ્યાં છીએ.”

વોરાજી કહે : “ત્યારે આવો ને ? આ દુકાન પડી; બતાવો બધાંને.”

વોરાજીએ નવી નવી બતબતની બંગડીઓ બતાવી, ને છોકરાંઓ બધાં તેના રંગો બેઠાં બેઠાંને બોલ્યાં : “આ તો ભૂરી છે; આ તો બંબલી છે; અરે આ તો રેશમી છે; ને આ તો પીળી ને આ લીલી છે.”

બીજા જ દુકાને બતબતનાં મોતી હતાં :

૯ : અવલોકન ગ્રંથમાળા

કેટલી યે જાતનાં. પીળાં, લીલાં, જાંબલી, બદામી, ઘોળાં, કાળાં : ઘણાં બધાં.

છોકરાં કહે : “ ગિજુભાઈ ! આપણે આવાં મોતી લાવા ને ? પરોવીને હારડીએ કરશું. ”

વોરાજી બહુ ભલા હતા. તે કહે : “ અરે થોડાંએક મોતીમાં પૈસા શું લેવા'તા ? લ્યો, આટલાં તો એમ ને એમ લઈ જાઓ. બાલમંદિરના પૈસા ન લેવાય. ”

વોરાજીએ હેત કરીને મોતી આપ્યાં એટલે લેવાં પડ્યાં.

પાસે જ એક રમકડાંવાળા વોરાની દુકાન હતી. છોકરાં બધાં રમકડાં જોવા ઊભા રહ્યાં. વોરાજી જરા લહેરી હતા. સૌને કેટલી યે જાતનાં રમકડાં બતાવ્યાં : અધ્ધર ઊંટ એવો વાંદરો ને ડોકાં હલાવતાં બિલાડાં ને પાણીમાં તરે એવી માછલી ને એવું એવું. વોરાજી તો દુકાનનું કામ ભૂલી ગયા ને એકા છોકરાંએને રમાડવા. અમને ગાદી પર બેસાડ્યા ને સોપારીનો ભૂકો

અધ્ધર=જી એ

ગામમાં : ૯

કરી આપ્યો.

વોરાજી કહે : “ મારે એક દીકરી છે. બાલમંદિરમાં રાખશો ? ” પાસે જ શીરીન-બાઈ બેઠી હતી તેને બતાવીને કહે : “ આ દીકરી. ”

મેં કહ્યું : “ બલે; છે તો બરાબર લાયક. કાલથી મોકલો. ”

વોરાજી ખૂબ રાજી થયા. વોરાજી કહે : “ લ્યો, થોડાંએક રમકડાં લેતા જાઓ. ”

મેં કહ્યું : “ ના ના; એવાં રમકડાં બાલ-મંદિરમાં નથી રાખતા. અમારે ત્યાં જરા જુદી જાતનાં રમકડાં છે. ”

છોકરાં કહે : “ ગિજુભાઈ ! ચાલો ને પેલી હાસમની દુકાને ? ત્યાં ચારેકોર ચીતર ટાંગેલાં છે. ત્યાં ફેનોગ્રામ વાગે છે. ત્યાં સિંહ ને વાઘ ને જિરાફનાં ડોકાં હલે છે. પેલો ઘડિયાળવાળો છે ત્યાં ચાલો. ”

અમે બધાં ત્યાં ગયાં ને દુકાન ઘેરીને ઊભાં રહ્યાં. કેટલી યે જાતનાં ઘડિયાળો ટાંગ્યાં

ગા મ ર

હતાં. હાસમ એક આંખ બંધ કરી બીજી આંખ પર કાચ ચડાવી ઘડિયાળ બેતો હતો ને સાફ કરતો હતો.

વાઘ ને સિંહ ને જિરાફનાં ડોકાં એવાં હલતાં હતાં કે જાણે જીવતાં હોય! સીટી મારી પણ કોઈ બાળક ખસે તો કે? એ તો બેવામાં ને બેવામાં નિયમ પણ ભૂલી ગયાં. આખરે તો બાળકો ખરાં ને!

: ૪ :

પણ પછી તો ત્યાંથી ચાલ્યાં ને આવ્યાં જેયંદ કાપડિયાની દુકાને. જેયંદભાઈ કહે : “આ શું ભાપડ્યા?”

મેં કહ્યું : “આજ બાલમંદિરને ગામ ખતાવવા નીકળ્યા છીએ. આ તમારી કાપડની દુકાન તો ખતાવો?”

“એમાં શું બેવાનું છે?”

મેં કહ્યું : “એમાં ચે બાળકોને તો બેવાનું છે. કાપડ કોણ વેચે છે, કેવાં કેવાં રાખે છે, કેમ વેચે છે, એ બધું જાણવા જેવું જ તો!”

જેયંદભાઈએ સૌને દુકાનમાં બેસાર્યા, ત્યાં તો એ જણુ ઘરાક આવ્યાં ને કહે : “લાવો માદર-પાટ.” માદરપાટના તાકા આવ્યા. બીજે જણુ કહે : “ઘાબરાપાટ કાઢો ને?” ત્યાં ત્રીજે કહે : “કોટના ખરનું લૂગડું બેઈએ ” ચોથો કહે : “શુદ્ધ ખાદી હોય તો કાઢો.”

જેયંદભાઈ કહે : “શુદ્ધ ખાદી માટે જગુ-ભાઈને ત્યાં જાઓ. હમણું તો મારી પાસે કોઈ જત નથી.”

છોકરાંએ આ બધું બેઈરહ્યાં. તેમને ગમ્મત પડતી લાગી. પછી બધાંને જતજતનાં વિલાયતી કાપડ ખતાવ્યાં.

છોકરાં કહે : “આ તો જતજતનાં ને ભાતભાતનાં કાપડ છે.”

લીલુબેન કહે : “આની કોર તો ચીતરવા જેવી છે!”

વસંત કહે : “કાસે હું આવું ફૂલ ઠાઠીશ.”

ચંપક કહે : “આ રંગ આપણને બહુ ગમ્યો.”

ખરનું=લાયકનું

૧૨ : અવલોકન ગ્રંથમાળા

આપણે આવો રંગ કરવો છે. કાલે વોટર કલરમાંથી કરશું.”

છોકરાં તો સાડલાની ભાતો જોઈને ખુશી ખુશી થઈ ગયાં. મૂળજીને ભગવાનલાલ તો હાથ અડાડી અડાડીને લૂગડાં જુએ. “ઓહો આ તો સુવંતુ છે; આ ખરબચડું છે; આ તો ખરાબર નથી; આ મજનું છે.”

દયાબેન કહે : “ચાલો તો ગિજુભાઈ, ખાદી-વાળાની દુકાને? કેવી ખાદી મળે છે તે જોઈએ.”

બધાં ખાદીવાળાને ત્યાં આવ્યાં. જગુભાઈ તો મારો જૂનો ભાઈબંધ. અમે સાથે ભણતા હતા. એણે બધાં છોકરાંઓને બેસાર્યાં. ને પછી ખાદીના સુંદર નમૂના બતાવ્યા.

સુશીલા કહે : “ત્યારે તો આપણે ખાદી જ પહેરવી. આવી સરસ તો આવે છે!”

કુસુમબેન કહે : “આપણે તો પહેરીએ જ છીએ. મારા કાકા મુંબઈથી આથી થે સારા નમૂના લાવેલા છે.”

બાપી કહે : “અમે તો મુંબઈમાંથી

ગામમાં : ૧૩

ખાદીબંડારમાંથી જ ખાદી ખરીદીએ છીએ. જુઓ, આ ધાધરીપોલકું ત્યાંની ખાદીનું.”

જગુભાઈ કહે : “મુંબઈમાં ખાદી સુંદર મળે છે ને મુંબઈના લોકો તેના પૈસા પણ ખરચી શકે છે.”

રમણિક કહે : “ગિજુભાઈ! મને તરસ લાગી છે.”

જગુભાઈએ સૌને માટે પાણી મંગાવ્યું. સૌએ પાણી પીધું ને અમે શાકપીઠ જોવા બેસ્યાં.

: ૫ :

શાકપીઠમાં ભારે ગડબડ હતી. મોટા ઘોંઘાટ. રસીલાએ તો કાનમાં આંગળી નાખી :

“ઓ બાપ રે! કાન ફૂટી જશે.” કાછિયા ઘાંટા પાડતા હતા : “પૈસાની સવાશેર દૂધી, પૈસાની સવાશેર!” “લઈ જાઓ; એક પૈસાના એક શેર; સસ્તાં કર્યાં છે; ભીંડો ને કારેલાં; એક પૈસાનાં એક શેર!” ત્રીજે કાછિયો મરચાં વેચતો હતો. “મરચાં, ભોલર મરચાં; એક આને શેર, એક આને શેર!”

રાધા કહે : “ ગિજુભાઈ! ઊભા રહો ને? આમાં હું ખોવાઈ જઈશ. ”

મેં હરજીવનભાઈને કહ્યું : “ હરજીવનભાઈ! જાએ, કોઈ ગાયને શિંગડે ન આવે. ”

અમે તો શાકપીઠમાં ગયાં. એક દુકાને એકલી સૂરણની ગાંઠો. સૂરણને જાણે ઢગણો!

રેવુ કહે : “ આટલું બધું સૂરણ! ”

કાકુ કહે : “ ગિજુભાઈ! આ શું? કાંટા કાંટા જેવું? ”

હરજીવનભાઈ કહે : “ એ તો કટોલાં. ”

દાદુ કહે : “ હે! જાઉં એ કેવાં હશે! ”

માધુ કહે : “ એ પણ ચીમડાં વેચાય. બાલુ તો ચીમડાં રોજ લાવે છે ને અમને ખવરાવે છે. ”

ભગવાન કાઠિયો સામે મળ્યો. કહે : “ કાં ગિજુભાઈ! આજ તો બાલમંદિરને આણ્યું લાગે છે! કેમ કાંઈ લેવું કારવવું છે? ”

“ તમે કહો તે લઈએ. આ છોકરાંને કંઈક ગમે એવું લઈએ. ”

ભગવાન કહે : “ મકાઈના ડોડા લઈએ. હમણાં બહુ સારા આવે છે. એવ્યા શેકવાવાળા પાસે શેકાવી લેશું. ”

મેં કહ્યું : “ ઠીક ત્યારે, વીશ ડોડા ખરીદો. ”

ભગવાન સરસ મજાના ડોડા લાવ્યાં ને શેકાવી લીધાં.

અમે તો બધાં મારકીટની એક બાજુએ બેઠાં ને વાંદરા જેમ માંડયાં ડોડા ખાવા.

છોકરાંઓ કહે : “ એક ડોડો ભગવાનભાઈને આપો. ”

ભગવાન કહે : “ હવે હું તો રોજ ખાઉં છું. તમે ખાઓ ને? ”

ટીકુ કહે : “ ગિજુભાઈ! આ જ ભગવાનભાઈ? આપણે રોજ જેમને ચિઠ્ઠી લખીએ છીએ તે જ ને? ”

બાપી કહે : “ એ જ; આપણી ઘોડિંગમાં રોજ રોજ ટોપલા ભરી શાક મોકલાવે છે. ”

બપુ કહે : “ હું તો ભગવાનભાઈને કેટલા ય દિવસથી ઘોળખું છું, કેમ ભગવાનભાઈ? ”

કુલીન કહે : “ચાલો ને ગિજુભાઈ! આપણે પેલી સામી દુકાન બેઠાંએ. ત્યાં ગરિયા ને ચકરીઓ કરતા લાગે છે.”

: ૬ :

અમે ત્યાં ઊપડ્યાં. ત્યાં તો સાથે સાથે બેચાર દુકાનો હતી. એકમાં એક જણ પાયા ઉતારતો હતો : પીજીમાં ગરિયા ઊતરતા હતા; ત્રીજીમાં ચકરડીઓ ઊતરતી હતી; ચોથીમાં વેલણુ થતાં હતાં. છોકરાં તો જ્યાં આવ્યું ત્યાં ઊભાં રહ્યાં. છુર છુર છુર છોલ ઊતરતો હતો ને લાકડું ગોળ ગોળ થતું હતું.

મેના કહે : “ઓહો! આ તો બારે લાગે છે! આમ લોહું હલાવે ત્યાં તો ચકરડી ગોળ ગોળ થઈ જાય છે, ને આમ વાંકું રાખે છે ત્યાં તો આણી નીકળે છે!”

જીવી દોડતી આવીને કહે : “ગિજુભાઈ! આપણા બાલમંદિર માટે થોડીક ચકરડીઓ લ્યો ને?”

મૂળજી કહે : “બેચાર ગરિયા પણ.”

હરજીવનભાઈ કહે : “ગિજુભાઈ! આપણે બેચાર વેલણુ અને પાટલી પણ લઈ લઈએ; રસોડા વિભાગમાં બેઠાંએ છે.”

બધું ખરીદું ને આગળ ચાલ્યાં.

: ૭ :

રસ્તે એક રેવડી બનાવવાવાળાની દુકાન દેખાઈ.

હરજીવનભાઈ કહે : “જુઓ, પેલી દુકાને રેવડી થાય છે.”

બધાં ત્યાં દોડી ગયાં. રેવડીવાળો ઘોળા ઘોળા મેંદાને ખેંચી ખેંચીને એના લાંબા તાર કાઢતો હતો; ને એક ખીન્ને જણ એની લાકડી કરીને કટકા કાપતો હતો.

વિશુ કહે : “આમાંથી રેવડી કેમ થતી હશે?”

હરજીવનભાઈ કહે : “જુઓ, આ કટકા છે એને તલના તાવડામાં નાખશે એટલે એને તલ ચોંટી જશે; પછી દબાઈ દબાઈને એની રેવડી થશે.”

વિમળ કહે : “બબુ! આવી રેવડી તે કેને

ભાવે? આ તો બધું ગંદું ગંદું છે. હેંક્ર!"

બપુ કહે: "ત્યારે જીકાકા રોજ કહે છે કે રેવડી ન ખાવી. એ તો ગંદી છે; એમાં મેલ આવે ને એના પર માખીઓ બેસે."

કચ્છનબેન કહે: "અમારા વલ્લભભાઈ પણ એમ જ કહેતા હતા. અમારે ત્યાં કોઈ રેવડી ખાય જ નહિ. બાલમંદિરમાં આણી હોય તો યે અમને ખાવાની ના પાડી છે."

ગિજુભાઈ કહે: "તે બાલમંદિરમાં હવે ક્યાં આવે છે? આપણે બજારનું લાવવાનું બંધ કર્યું છે ને?"

હરજીવનભાઈ કહે: "ચાલો; હવે ક્યાં જઈશું?"

ગિજુભાઈ કહે: "કેમ એ ટાબરિયાં! હવે શું બેવું છે? સુતારની કોડ કે છખી પાડવાવાળો ફોટોગ્રાફર?"

"ગિજુભાઈ! અમારે બંને જોવાં છે; બંને બતાવો."

ટાબરિયું=બાળક

: ૮ :

સુતાર અમારો ઝોળખીતો હતો. રસ્તા પર જ એની દુકાન હતી. દુકાન મોટી હતી. અંદર ખુરશી, ટેબલ, કબાટ ને એવું એવું બધું બનતું હતું.

છોકરાં બધા મંડ્યાં બેવા. હરજીવનભાઈએ બધું બતાવ્યું. આ રંધો કહેવાય; આ કરવત. આ વાંસલો ને આ વીંધણું."

વલ્લભદાસ કહે: "અમારા બાપા સુતાર છે તે અમારે ત્યાં આ બધું છે."

અમૃતલાલ કહે: "મને રંધો ફેરવતાં ય આવડે છે."

ગિજુભાઈ કહે: "અમૃતલાલ! તમને કશું ઘડતાં આવડે?"

અમૃતલાલ કહે: "થોડું થોડું આવડે છે. મારા બાપા કહે છે કે હંમણાં તું બણ; પછી બધું શિખવાડીશ."

ત્યાં તો મારો ભાઈબંધ ભીમજી મિસ્ત્રા આવ્યો. કહે: "ઓહો, ગિજુભાઈ! બાલમંદિર આણ્યું છે કે?"

પછી બધાં બાળકોને એ અંદરના ઓરડામાં લઈ ગયા ને સૌને તૈયાર ચીજો બતાવી. એક સુંદર એવો ઇસ્કોતરો બતાવ્યો. તેનાં ઉપર ઘણું નકશીકામ હતું. એ કહે : “મારે એને પ્રદર્શનમાં મૂકવો છે.”

ઇસ્કોતરામાં નાનાં નાનાં ફેટલાં થે બાના હતાં. એમાં કાચ જડેલા હતા, ને દરેક બાનું ઊધરે ત્યારે ઠાકરી વાગે તેવું હતું. ઇસ્કોતરો સુંદર મનને હતા.

મિત્રી કહે : “આના દોઢસો રૂપિયા થાય.”

છોકરાં કહે : “આના દોઢસો રૂપિયા ? આ બાપરે !”

: ૯ :

લક્ષ્મી કહે : “પેલી તારાબેનની મંડળી આવે. જુઓ, મોંઘીબેન મોઢા આગળ આવે છે. જુઓ પેલો તુલસી થાક્યો છે તે પાછળ દેખાય છે ને હલીમા તો જુઓ, એમ એમ ચાલતી આવે છે.”

ગિજુભાઈ કહે : “ચાલો, સૌ એક-કતાર; ગિનતી.”

કતાર=હાર

તારાબેનની મંડળી આવી પહોંચી.

“ગિજુભાઈ! નમસ્કાર.”

બધાંએ મંડળીને નમસ્કાર કર્યા. હલીમા ગિજુભાઈને વળગી પડી.

ગિજુભાઈ કહે : “કાં હલીમા ! ક્યાં જઈ આવ્યાં ?”

હલીમા કહે : “અમે તો તલવાળાને ત્યાં ગયાં હતાં. તલવાળા અમને ઓળખે છે.”

ગિજુભાઈ કહે : “એ તલવાળાને શું કહેવાય ?”

હલીમા કહે : “કોણ જાણે.”

બદ્રીનાથ કહે : “એ તો ધાંચી કહેવાય.”

નીલુ કહે : “ત્યાં તો એક બળદ ફરતો હતો; ગોળ ગોળ ફરતો હતો, તલ પિલાતા હતા ને તેલ નીકળતું હતું.”

ગિજુભાઈ કહે : “પણ તેલ તમે ચાખ્યું ?”

વસુમતી કહે : “હા હા, અમને તારાબેને સુંઘાડ્યું. અમને ખોળ પણ ખવડાવ્યો.”

ગિજુભાઈ કહે : “કેવો લાગ્યો ?”

જસુમતી કહે : “ગોળની સાથે સારો લાગ્યો. અમે તો ખાધો.”

બાલુભાઈ કહે : “ગિજુભાઈ! અમે મોચીની દુકાને ગયા હતા.”

તારાબેન કહે : “આ લોકોને જાતજાતના જોડા જોવાની ભારે ગમ્મત આવી.”

ગિજુભાઈ કહે : “ખરી વાત છે. આ મોટા લોકોને શાકપીઠમાં ફરવાની એવી ગમ્મત આવી તો !”

મોંધીબેન કહે : “હર અઠવાડિયે બાળકોને ગામ જોવા લઈ જવાં જોઈએ. ગામમાં એ લોકો ઘણું જુએ છે.”

ગિજુભાઈ કહે : “હર અઠવાડિયે નહિ પણ વચ્ચે વચ્ચે આ બાજુ ફરવા નીકળશું.”

તનસુખ કહે : “ગિજુભાઈ! કહું, કહું? મોચી આમ આમ જોડા શીવતો હતો, ને પગ આમ રાખ્યો હતો !”

ગિજુભાઈ કહે : “વારુ. પણ મોચીને ત્યાં કેવા જોડા હતા ?”

નાનુભાઈ કહે : “કે...કે...કેવા ? કેવા ? મોટા. મોટા ખૂટ હતા, ચંપલ હતા. સલીફર હતા. મારી નાની બેન પેરે છે એવા ઘોળા ઘોળા હતા ને તારાબેન પેરે છે એવા પણ હતા—મોઢા આગળથી વાંકા વળેલા.”

હંસાબેન કહે : “પણ ત્યાં રખરખના ખૂટ નહોતા. મારે તો રખરખના જોઈતા હતા.”

લીલુબેન કહે : “રખરખના તો વોરો વેચે. મેં વોરાબજારમાં બાજ્યાંતા.”

ગિજુભાઈ કહે : “વારુ. પણ બીજે ક્યાં જઈ આવ્યાં ?”

તનસુખ કહે : “બીજે ? બીજે અમે મંદિરે ગ્યાંતાં. તળાવની વચ્ચે છે ત્યાં.”

હરજીવનભાઈ કહે : “આહો, ત્યારે ગંગા-માતાએ ગયાં હતાં; ખરું ?”

તારાબેન કહે : “ગિજુભાઈ! મંદિરમાં કોતરણી બહુ સુંદર છે. નાનાં બાળકો પણ એ જોઈ જ રહ્યાં !”

મોંધીબેન કહે : “આરસ ઉપર બાળકો

તો એવાં લપસવા લાગ્યાં કે કેમે કરીને ત્યાંથી નીકળે જ નહિ !”

ગિજુભાઈ કહે : “ તખ્તેશ્વર જઈએ છીએ ત્યારે પણ એમ જ થાય છે ને ! ”

દેવી કહે : “ તારાબેન, તારાબેન ! ત્યાં મંદિરમાં એક માતા હતાં, ખરું ? ગિજુભાઈ ! અમે તો ત્યાં બેસીને ધ્યાન કર્યું હતું અને પ્રાર્થના કરી હતી, ”

બદ્રીનાથ કહે : “ ધ્યાન ત્યાં સારું થતું હતું. જરા પણ ગડબડ નહિ. ”

ગિજુભાઈ કહે : “ પણ તારાબેન ! આ લોકોએ કાંઈ નાસ્તો કર્યો કે ? આ મોટાંઓએ તો એકએક ઠોઠો ખાધો છે. ખીબ થોડાએક આ નાનાં માટે આણ્યા છે. ”

જસુમતી કહે : “ તે અમે ય નાસ્તો કર્યો, મંદિરમાં બેસી અમે શિંગમમરા ખાધાં. અમે બાલમંદિરમાંથી સાથે લીધાં હતાં. ”

ગિજુભાઈ કહે : “ વાહ, તો તો બહુ સારું. આલો ફોટોગ્રાફરની દુકાન બેઈ લઈએ. ”

: ૧૦ :

ત્યાંથી સૌ શાંતિલાલની દુકાને આવ્યાં. શાંતિલાલ કહે : “ આહો ! તમે ક્યાંથી ? આવો આવો. એ છોકરાંઓ ! બુઓ, અંદર શેતરંજી ઉપર બેસી જાઓ. પછી તમને બધું બતાવીશ. પાણીબાણી પીવું છે ? ”

તારાબેન કહે : “ હા હા, સૌને જરા પાણી પાઓ. ”

શાંતિલાલ કહે : “ ગિજુભાઈ ! સૌનો આજે તો ફોટો લઈએ. બેગાનુબેગ આજે સૌ બેગાં થઈ ગયાં છે, તો લઈ લઈએ. ”

ગિજુભાઈ : “ જેને ફોટો પડાવવો હોય એ હાથ ઊંચો કરે. ”

વસંતબેન કહે : “ અમારે પડાવવો છે. ”

ઈંદુમતી કહે : “ અમારે ય તે. ”

શારદા કહે : “ હું ય પડાવીશ. ”

જસુમતી કહે : “ ગિજુભાઈ, ગિજુભાઈ ! મારે ય તે. ”

શાંતિલાલ કહે : “ બુઓ; બધાં આમ

બેગાનુબેગ=તક મળી જવાથી

આવો, હું બેસાડું તેમ બેસી જાઓ. પછી તમારો ફોટો પડશે.”

તારાબેન કહે : “ ટીકુ! પહેલાં તું ફોટો પડાવી લે. પછી શાંતિલાલભાઈ ફોટો કેમ પડાય છે તે કહેશે.”

શાંતિલાલ કહે : “ જુઓ ટીકુબેન! આમ બેસો. પછી હું તમને બધું બતાવીશ. જુઓ; હું એક બે ને ત્રણ બોલું ત્યારે મારા સામે બેબે. કોઈ હલશોચલશો નહિ, હો!”

“ ચાલો; તૈયાર! એક, બે, ત્રણ! ખલાસ.”

ટીકુ કહે : “ શાંતિલાલભાઈ! કહો બેઈએ. ફોટો કેમ પડતો હશે?”

પછી શાંતિલાલે છોકરાંઓને ફરતાં બેસારી ફોટો કેમ પડે છે તે કહ્યું; પછી કાચ ધોવાનો આરટો બતાવ્યો; પછી ફોટો કાચ પરથી કાગળ ઉપર કેમ લેવાય તે પણ બતાવ્યું.

ગિજુભાઈ કહે : “ કાં મોંઘીબેન! કેટલા વાગ્યા છે? હવે બાલમંદિર પાછાં ઊપડશું કે બીજે જવાનો વખત છે?”

મોંઘીબેન કહે : “ વખત તો છે. હજી તો ત્રણ જ થયા છે.”

તારાબેન કહે : “ આપણે આટલે સુધી આવ્યાં છીએ તે ચાલો ને લીખાભાઈનું છાપખાનું બતાવીએ! આટલામાં જ ક્યાંઈક છે ને?”

ગિજુભાઈ કહે : “ અહીં પાસે જ છે; ઠીક સંભાર્યું. ચાલો, તૈયાર, બંને મંડળીને હવે ભેગી કરી નાખીએ છીએ. તારાબેન! તમારી મંડળીમાં કેટલાં છે?”

તારાબેન કહે : “ બાર.”

“ વારુ; અમારામાં ચૌદ છે. છવ્વીશની સૌ ગણતરી રાખજો.”

: ૧૧ :

લીખાભાઈ ગાદી ઉપર બેઠા હતા. ચરમાં ચડાવીને વાંચતા હતા.

લીખાભાઈ કહે : “ આવો આવો; તારાબેન મોંઘીબેન, ગિજુભાઈ! આવો.”

ગિજુભાઈ કહે : “ લીખાભાઈ! આ તમારું છાપખાનું બેવા આવ્યાં છીએ, બધાં બાળકોને લઈને.”

લીખાભાઈ કહે : “ બહુ સારું થયું.”

ગિજુભાઈ કહે : “ મૂળચંદભાઈ ક્યાં છે?”

ગાંઠિયા કેમ વણે છે તે પણ જોવા જાભાં રહેલાં; ને દરજનો સંચો કેમ ચાલે છે તે જોતાં તો ધરાતાં જ નહોતાં. જોયા જ કરે, જોયા જ કરે !”

: ૧૨ :

ગિજુભાઈ કહે : “ આ દાણાપીઠ છે, તો ચાલો ને બાળકોને એકાદ દાણાની મોટી એવી વખાર ને દુકાન બતાવીએ ? એનો પણ બાળકોને જરા ખ્યાલ આવે. ”

“ ચાલો, રાયચંદભાઈની દુકાને જઈએ. ”

હસીને રાયચંદભાઈ કહે : “ કાં આજ તો બાલમંદિર નીકળ્યું છે ! ”

ગિજુભાઈ કહે : “ તે તમારી દુકાને જ આવે છે. અનાજની દુકાન ને વખાર જવા. ”

રાયચંદભાઈ કહે : “ તે આવો ને, ઘણી ખુશીથી. આ દુકાન ક્યાં પારકી છે ? ”

સૌ દુકાન ઉપર ચડી ગયાં.

રાયચંદભાઈ કહે : “ ચાલો ત્યારે અંદર. અંદર ગુણો ભરેલી છે. ”

વખાર=કોઠાર; સંઘરી રાખવાની જગ્યા

રાયચંદભાઈએ હાથમાં બંબી લીધી ને સૌ તેની પાછળ ગયાં.

સખ કરતી ગુણુમાં બંબી મારીને રાયચંદભાઈ કહે : “ જુઓ, આ ચોખ્ખાની ગુણુ છે. ”

પછી ઘઉંની ગુણુમાં બંબી મારી ઘઉં બતાવ્યા.

સુમતિબેન કહે : “ આ ગુણુમાં શું હશે ? ”

રાયચંદભાઈ કહે : “ એમાં મગ છે. ”

સુશીલા કહે : “ ત્યારે બતાવો જોઈએ ? ”

રાયચંદભાઈએ બંબી મારીને મગ પણ કાઢી બતાવ્યા.

જસુમતી કહે : “ એ અમને દેખાતું નથી. અમને બતાવો ને ? ”

નાની મંડળીને અંદર લાવીને ગિજુભાઈએ કહ્યું : “ જુઓ, આપણે ખાઈએ છીએ ના-ઘઉં, દાળ, ચોખ્ખા, મગ, ચણા, વાલ-એ બધું આવી દુકાનમાંથી આવે છે. ”

જસુમતી ધ્યાનથી સાંભળતાં હતાં, ને ડોકું ધુણાવતાં હતાં.

ગિજુભાઈ કહે : “ તમારા બાપા બજારમાં આવે ને પછી દુકાનેથી ઘઉં ને દાળ ને મગ

૩૨ : અવલોકન ગ્રંથમાળા

ને ચોખ્ખા ખરીદી લાવે. ”

જસુમતી કહે : “હા હા, અમારા બાપા લાવે છે ”

હલીમા કહે : “અમારા બાપા ય તે. ”

શારદા કહે : “અમારા બાપા ય તે. ”

ગિજુભાઈ કહે : “એ સૌના બાપા, હો! મારા બાપા ય તે. ”

ટીકુ કહે : “તમારા બાપા ક્યાં છે? ”

બાબી કહે : “એ તો હતા; પણ પછી મરી ગયા. ”

તારાબેન કહે : “હવે આપણે જઈએ; ચાર વાગી ગયા છે. ”

ગિજુભાઈ કહે : “હા. બસ, હવે ઘરભેગાં થઈ જઈએ. ”

સૌ મોટા ચોકમાં આવ્યાં ને ગાડીઓ ભાડે કરી લીધી. બધાં બાળકોને ગાડીમાં ઘેર મોકલી દીધાં ને મોટાંઓ ચાલતાં ચાલતાં બાલ-મંદિર આવ્યાં.

